

govindāṣṭakam

satyaṃ jñānāmanantaṃ nityāmanākāśaṃ paramākāśam |
 goṣṭhaprāṅgaṇariṅkhaṇalolamanāyāsaṃ paramāyāsam |
 māyākalpitanānākāramanākāraṃ bhuvanākāram |
 kṣmāmānāthamanāthaṃ praṇamata govindaṃ paramānandam || 1 ||

mṛtsnāmatsīheti yaśodātāḍanaśaiśava santrāsam |
 vyāditavaktrālokitalokālokacaturdaśalokālim |
 lokatrayapuramūlastambhaṃ lokālokamanālokam |
 lokeśaṃ parameśaṃ praṇamata govindaṃ paramānandam || 2 ||

traiviṣṭaparipuvīraghnaṃ kṣitibhāraghnaṃ bhavarogagham |
 kaivalyaṃ navanītāhāramanāhāraṃ bhuvanāhāram |
 vaimalyasphuṭacetovṛttiviśeṣābhāsamanābhāsam |
 śaivaṃ kevalaśāntaṃ praṇamata govindaṃ paramānandam || 3 ||

gopālaṃ prabhulīlāvigrahagopālaṃ kulagopālam |
 gopīkheḷanagovardhanadhṛtilīlālīlitagopālam |
 gobhirnigadita govindasphuṭanāmānaṃ bahunāmānam |
 gopīgocaradūraṃ praṇamata govindaṃ paramānandam || 4 ||

gopīmaṇḍalagoṣṭhībhedam bhedāvasthamabhedābham |
 śaśvadgokhuranirdhūtodgata dhūlīdhūsarasaubhāgyam |

śraddhābhaktiḡhītānandamacintyaṃ cintitasadbhāvam |
cintāmaṇimahimānaṃ praṇamata govindaṃ paramānandam || 5 ||

snānavyākulayoṣidvastramupādāyāgamupārūḍham |
vyāditsantīratha digvastrā dātumupākarṣantaṃ tāḥ
nirdhūtadvayaśokavimohaṃ buddhaṃ buddherantastham |
sattāmātraśarīraṃ praṇamata govindaṃ paramānandam || 6 ||

kāntaṃ kāraṇakāraṇamādimanādiṃ kāladhanābhāsam |
kāḷindīgatakāliyaśirasi sunṛtyantam muhuratyantam |
kālaṃ kālakalātītaṃ kalitāśeṣaṃ kalidoṣaghnam |
kālatrayagatihetuṃ praṇamata govindaṃ paramānandam || 7 ||

bṛndāvanabhuvi bṛndārakagaṇabṛndārādhitavandeham |
kundābhāmalamandasmerasudhānandaṃ suhṛdānandam |
vandyāśeṣa mahāmuni mānasa vandyānandapadadvandvam |
vandyāśeṣaguṇābdhiṃ praṇamata govindaṃ paramānandam || 8 ||

govindāṣṭakametadadhīte govindārpitacetā yaḥ |
govindācyuta mādharma viṣṇo gokulanāyaka kṛṣṇeti |
govindāṅghri sarojadhyānasudhājaladhautasamastāghaḥ |
govindaṃ paramānandāmṛtamantasthaṃ sa tamabhyeti ||

iti śrī śaṅkarācārya viracita śrīgovindāṣṭakaṃ samāptaṃ

Web Url: <http://www.vignanam.org/veda/govindaashtakam-english.html>